

श्रीः

अथ

# श्रीमज्जनेश्वरीदेव्याः



संक्षिप्त-जीवनचरित-वर्णनात्मकम्

खण्डकाव्यम्

अधिमिथिलं दरभङ्गामण्डलान्तर्गत हाटीतप्पान्तर्गत (ढङ्गा-)

हरिपुर-ग्रामवासि-नन्दलालशर्मा-तनुजन्मना श्रोपाह-

म० म० श्रीमुकुन्दशर्माणा निर्मितम्




तदेतत्काशिकचौखम्बा संस्थानाधिपतिना

श्रीजयकृष्णदास हरिदासगुप्तेन स्वीये

“विद्याविलास” नाम्नि मुद्रणालये मुद्रयित्वा प्रकाशितम्







## अथ समर्पणम् ।

तत्रादौ कतिपये श्रीमल्लनेश्वरीकीर्तिश्लोकाः ।

अथ सनातनधर्मरिरचिषा-

परवशः (१) श्रुतिवर्णितसत्कथः ॥

खखवसुचिति (१८००) शा०क उश (२) त्तमो

ऽधिविधि (३) पौषसिते द्विज (४) पुङ्गवः ।

सुबुध-राज-महेश-कुलोऽ (५) मलोऽधिमिथिलज्जनिमाप जनेश्वरः ।

नृपति (६) सूरुसुतोऽवनतप्रजोऽखिलमहीसुरपुङ्ग (७) वद्भद्रतः ॥ १ ॥ २ ॥

( युग्मम् ) ( ८ )

( १ ) श्रुतिषु जनानाङ्गणेषु । पक्षे वेदेषु । वर्णिता सती साध्वी कथा यस्यसः ।  
“वेदे अवसि चश्रुतिः” इत्यमरः ॥

( २ ) उशत्तमः कमनीयतमः प्रकृतो जनेश्वरो-विष्णुश्च । तथाच श्रीमद्भागवते—  
“ऋषिमियाचतोभेजे नमधं पार्थिवं वपुः । दुरधेमामोषधीर्विप्रास्तेनार्यं स उशत्तमः”  
( १-३-३ ) इति । स प्रसिद्धः । “वश कान्तो” ( अ० प० ) बाहुलकात्कर्मणि लटः  
शता सम्प्रसारणञ्च ( पा० ६।१।१६ ) ततोऽतिशयने तमप् ( पा० ९।३।९९ ) ॥

( ३ ) द्वितीयायाम् । “तिथीशावहिकौ०” इत्येवं ज्यौतिषे ॥ “कः प्रजापतिर-  
द्विष्टः” इत्येकाक्षरीकोषेच ॥

( ४ ) ओन्निय-ब्राह्मणरूपः ।

( ५ ) सुरभ्रातृपूजितेऽर्थेवर्त्तते प्रसिद्धे-शोभनेवा । बुधराजेति षष्ठोत्पुरुषः ।  
कर्मधारयश्च । तत्रार्थे श्रेष्ठार्थको राजशब्दो द्वितीये तु नृपतिर्मिथिलेश्वरः । समासा-  
न्तष्टच्प्रत्ययः । ( पा० ९।४।९१ ) टिलोपश्च ( पा० ६।४।१४४ ) । खण्डबलाख्ये हि  
तच्छ्रोत्रियकुलं लोकेऽभिपूजिते प्रसिद्धञ्च मिथिलायाम् ॥

( ६ ) महाराज- ( खद्विह )-कुमार बाबूनेत्रेश्वरसिंहस्य पुत्रः ॥

( ७ ) अखिलाः समस्ताये महीसुरपुङ्गवा ब्राह्मणश्रेष्ठास्तेषां हृद्रतः प्रेयान् । “स-  
मस्तनिखिलाऽखिलावि निःशेषम्” । इति । “द्विजात्यग्रजन्मभूदेववाङ्मवाः । “विप्रश्च  
ब्राह्मणः” इति । “स्युहचरपदे व्याघ्रपुङ्गवर्षभकुञ्जराः । सिंहशादूलनागाद्याः पुंसि-  
श्रेष्ठार्थगोचराः” इतिचामरः ॥

( ८ ) तथाचोक्तम्—

“द्वाभ्यां युग्ममिति प्रोक्तं त्रिभिः स्यात्तु विशेषकम् ।

कलापकञ्चतुर्भिः स्यात्कुलकन्तु ततः परम्” ॥

इति । अस्य वाक्यपूर्तावितिशेषः ॥



स पितरश्च(१)यतिस्म पठच्छ्रुतिन्त्वथ तदर्थसमर्थनतो(२)गुरुम् ।  
 तदनु(३) वत्कृतितोऽखिलत्रान्धवान्निपुणांश्च नयेन(४) बलेन च ॥३॥  
 प्रकृतितः(५) स शिर्वि बलतोबलं(६) वचनतोज(७)नकं नयतः (८)कविम् ।  
 अनुचकार चकार रिपोर्बलं निरधिकं सहसैव सदैव हि ॥ ४ ॥  
 त्रतपरः (९)स वशत्तम(१०)पादयोर्न्यधित सर्वकृतीर्जनताप्रियः ।  
 श्रितजनेषु(११)सुरद्वु(१२)रनुदुतोऽर्थनिवहेन बुधैरथ साधुभिः ॥ ५ ॥  
 अयमुशत्तमपादसरोरुहेऽनवरतं भ्रमरायित(१३)सन्मनाः ।  
 पितृनिदेशत(१४) एव निजश्चानुः सफलयन्यमियाय(१५) स विश्रुतः ॥  
 श्रीमत्स्वण्डबलाकुलान्बुधिसमुद्भूतोयशश्शोचिषा ।  
 सम्राट्सूर(१६)समेधितेन सहसा लोकान्तरं भासयन् ॥

( १ ) “सर्वतोजयमन्विच्छेत्पुत्रादिच्छेत्पराजयम्” इति हि नीतिगीः । अन्वि-  
 च्छेत् आकाङ्क्षेत् ॥

( २ ) विद्याप्रदम् । गीष्पतिं (बृहस्पतिं च) । “गुरुर्गीष्पतिपित्राद्यावि-”त्यमरः ॥

( ३ ) श्रुत्यध्ययन-तदर्थोऽवगमानन्तरं, तत्कृतितस्तदर्थानुष्ठानेन । अत्र सार्ववि-  
 भक्तिकस्तसिः । ( पा० ६।४।४४ वा० ) एवमप्रिमश्लोकेऽपि बोध्यम् ॥

( ४ ) नीत्या । “अथनयोनीतिष्णुतविशेषयोरि-”ति मेदिनी ॥

( ५ ) सद्यस्त्वभावेन । शिर्वि तज्ज्ञानं राजानं भारतादिप्रसिद्धम् । स हि शर-  
 णागतं ( स्वोत्सङ्गपतितं ) कपोतरूपिण्धम्मं ज्येतरूपादिन्द्रात्स्वर्मांसदानेन ररक्षे-  
 ति! कथानकन्तत्र २ वर्णितम् ॥

( ६ ) बलभद्रम् ॥ ( ७ ) राजपिं श्रुतिप्रसिद्धम् ॥

( ८ ) भार्गवम् । ( शुक्राचार्यम् ) “उक्षानाभार्गवः कविरि-”त्यमरः ॥

( ९ ) ब्रह्मचर्यव्रतपरायणः ।

( १० ) उशत्तमोविष्णुवक्त्रः ।

“यत्करोषि यदवनासि यज्जुहोषि ददासि यत् ।

यत्तपस्यसि कौन्तेय ! तत्कुर्वन् मदर्पणम् ॥ १ ॥”

इतिभगवद्गीताम्नानात् ॥

( ११ ) आश्रितवर्गेषु । ( १२ ) कल्पवृक्षः । यथाकामप्रदत्वात् ॥

( १३ ) भ्रमरायितं भ्रमरवदाचरितं सद्भिर्बुद्धिमानो यस्य सः ॥

( १४ ) पित्राज्ञयैव । सार्वविभक्तिकस्तसिः । ( पा० ६।४।४४ वा० ) “अववाद-  
 स्तु निर्देशोनिदेशः शासनञ्चसः । शिष्टिराज्ञा चे-”त्यमरः ॥

( १५ ) सङ्गतः । “इण् गतौ” ( अ० प० ) लिट् ॥

( १६ ) सम्राट्सूरः सूर्यस्तेन ( तत्सत्कृतिद्वारा ) समेधितेन सर्ववर्द्धितेन यशो-  
 रूपेण शोचिषा प्रकाशेव । सहसा-अतर्कितव्यैथास्यात्तथा । लोकान्तरमन्यलोकम् ।  
 ( देशान्तरमपि ) “मयूरव्यंसकादित्वात् ( पा० २।१।७२ ) नित्यस्तत्पुरुष इत्यन्यश-  
 ब्देन विग्रहः । “अविग्रहो नित्यमासोऽस्वपदविग्रहोवे”ति व्याकृतितिर्वा राक्षान्तः ।  
 यद्वा लोकानामन्तरमेवान्तरमन्तरङ्गं ( मनः ) भासयन्दीपयन् । पक्षे आह्लादयन् । “भा-



ज्ञातीनाम्नतमान्प्रजाश्च सुखयन्विद्वत्सुबद्धादरः ।

श्रीलक्ष्मीश्वरसिंहभूपतिरभूद्वैदेहभूमौ(१)राशी ॥ ६ ॥ ७ ॥

( युग्मम् )

सम्राजः (२)प्रति संसदि प्रमुखता यस्यातिशयाऽभवत् ।

लोकोद्धारकृते, ऽनृते न हि मनः स्वप्नेऽपि, सोऽपान्निजम् ॥

पितृव्यात्मजमात्मजीकृतमुद्वत्प्रज्ञमाज्ञाकरम् ।

विद्यासु(३)प्रवर्णं जनेश्वरमसुं कृत्वा गतः स्वः (४)स्वयम् ॥ ८ ॥

अथ पितृकारितनगरीं “वरगोरिया”ऽऽख्यां निवासयोग्यां (५)स्वाम् ।

खदीसौ” ( म्वा० आ० ) ऽयन्तादन्नपरस्मैपदम् लट् शता ॥ अग्रहि “सौरम्प्रकाश-  
मासाद्य चन्द्रः सङ्काशते दिवि”ति हि ज्यौतिषसिद्धान्तोऽनेन दर्शितः ॥ “रोचिषशो-  
चरुमे क्लीवे प्रकाशोद्योत आतपः” । इति । “सूरसूर्याऽयंमाऽऽदित्यद्वादशाऽस्मद्विवा-  
करा” इति । “अतस्ते तु सहसा” इति । “अन्तरमवकाशावधिपरिचानान्तर्दिभेद-  
तादृश्ये । छिद्रात्मीयविनाऽवधिरवसरमध्येऽन्तरात्मनि चे-”तिचामरः ॥

( १ ) मिथिलायाम् ॥

( २ ) अत्र प्रतिशब्दः प्रतिनिधौ कर्मप्रवचनीयः । ( पा० १।४।१२ ) तद्योगे च  
पञ्चमौ ( पा० २।१।११ ) तथा चामरः “प्रतिः प्रतिनिधौ वीप्सालक्षणादौ प्रयोगतः”  
इति ॥ इत्थञ्च सम्राजः प्रतिनिधेर्लोकेमहोदयस्य संसदि समितौ ( कौन्सलपदाऽभि-  
धानायां समायाम् ) यस्य श्रीलक्ष्मीश्वरसिंह-वीरविक्रान्तस्य प्रमुखता सन्ध्येषु  
प्रथमता श्रेष्ठता वाग्मिता वा । ( प्रकृष्टे मुखे यस्य तस्यभाव इति व्युत्पत्तेः ) अति-  
शया सर्वतः प्रतिविशिष्टेति स्तोतव्या अभवत् । “संसुस्तुतौ” अहाँयं क्यप् । नलो-  
पः । “सभासमितिसंसदः” इत्यमरः । “प्रमुखः प्रथमे श्रेष्ठे” इति तु मेदिनी ॥

( ३ ) चतसृष्वान्वीक्षिक्यादिषु धर्मसंस्थापिकासु । तथाचोक्तम् “आन्वीक्षिकी-  
त्रयीवार्त्ता दण्डनीतिश्च शाश्वतो । विद्याद्योताश्चतस्रश्च धर्मसंस्थितिहेतवः ।” इति ।  
तत्रान्वीक्षिकी-गौतमादिप्रणीता तर्कविद्या । तथाचामरः “आन्वीक्षिकीदण्डनीतिस्त-  
र्कविद्या-ऽर्थशास्त्रयोः” इति । त्रयी ऋग्यजुः सामेति लक्षणत्रयलक्षिता वेदाः ४ “सि-  
यामृक्सामयजुयी इति वेदास्त्रयस्त्रयी” इत्यमरेणापि लक्षणत्रयलक्षिता वेदा इत्येवमथ-  
र्वणस्यापि क्रोढीकारः क्रियते । तत्रापि हि लक्षणात्रयलक्षिता एवं मन्त्रा आम्नाय-  
न्ते । वार्त्ता इतिहासपुराणादिका हात कश्चित् बृत्तिरेववार्त्ततिवयं, वृत्तिश्च “सिर्षाकृषिः  
पाशुपालयंवाणिज्यञ्चेतिवृत्तयः” इत्यमरोक्ता शाश्वतोदण्डनीतिरर्थशास्त्रम् बृहस्पत्या-  
दिप्रणीता । अर्थस्यभूम्यादेः शास्त्रमित्युक्तामरविवेके महेश्वरः प्राह ॥

( ४ ) “स्वः स्वर्गोपरलोके चे”-त्याभिधानिकाः प्राहुः । तत्र स्वर्गोनाम। सुखवि-  
शेषप्रापको देवलोकविशेषः । तथाचादुरमित्युक्ताः—

“यज्ञ दुःखेन सम्मिन्नं न च प्रस्तमनन्तरम् ।

अमिलाधोपनीतञ्चतस्तुलं स्वः पदास्पदम् ॥ १ ॥”

इति । तद्व्रमयतीतिस्वर्गः । गमेर्लः ( पा० ३।२।४८ वा० ) ॥

( ५ ) आत्मीयाम् । “स्वोज्ञातावात्मनि स्वं त्रिष्व्वात्मीये स्वोऽस्त्रिष्व्वात्माने”  
इत्यमरः ॥



श्रीमत्ये-“करदेश्वर”-शुभामिधे स्वाप्रजे (१)ददौ प्रीत्या ॥ ९ ॥  
 निजवासाय ततोऽन्य(२)द्वगव्युति(३)मुवं विलङ्घ्य (४)सुषमर्द्धि ।  
 पुष्करणीत्रयसहितं स्वारामचयाश्वितञ्जनानन्दम् ॥  
 निर्माप्याऽत्रान्तेवसद्भिः (५)समेतान् ।  
 वेद-न्याय-व्याकृति-व्यौतिष-ज्ञान् ॥  
 विप्रा(६)न्यूत्त्याऽऽस्थाप्य विख्यातकीर्त्तान् ।  
 लेभे ख्यातिं श्रोत्रियानप्यदभ्रान् (७) ॥ १० ॥ ११ ॥ (युग्यम्)  
 देवीपुरव्यैत्रवदन्ति लोका नेदीय(८)यसी यस्य नदी सुपुण्या ।  
 लान्ती(९)कलीयम्मलमत्रस्नातान्दद्भ्रे(१०)तथाऽऽख्याक्कमलेति(११)हृदयाम् १२  
 पारेऽथ तस्याः सुबुधैर्नमस्या सच्छ्रोत्रियाणां वसतिःसुखोद्या(१२) ।  
 “उज्जान”-नाम्ना, ऽतिपुनीतभूमिस्तस्यां बभूवाऽप्रतिमोगुणौघैः ॥

- ( १ ) अत्र “सममब्राह्मणे दानम्” इतिवत्सम्प्रदानस्याधिकरणत्वविवक्षेति के-  
 चित् । वस्तुतस्तुनार्यं सम्प्रदानम् । ततोऽत्रसमर्पणमात्रन्ददात्यर्थः । तथाच कम्मद्वा-  
 रा क्रियाधारेऽस्मिन्नधिकरणतैव युक्तेति बोध्यम् । अन्नकर्त्ता पूर्वतोऽनुवृत्तोजनेश्वरपव॥  
 ( २ ) स्थानम् । यल्लोका देवीपुरम्प्रवन्दतीति १२ तमश्लोकोक्तम् ॥  
 ( ३ ) अन्नमध्यमपदलोपी समासः । गव्युतिमिता चासौ भूरित्येवम् “गव्युतिः  
 श्लोकोद्युगम्” इत्यमरः ॥  
 ( ४ ) अतिशोभनम् “सुषमा परमा शोभे”-त्यमरः ॥ व्यधिकरणपदोऽन्नः बहुव्रीहिः॥  
 ( ५ ) शिष्यैः । सङ्कतान् “छात्रान्तेवासिनौ शिष्ये” इत्यमरः ॥  
 ( ६ ) विप्रा वेदविदः । “वेदाभ्यासाच्च विप्राः स्यादि-”-त्यभिधानात् । वृत्त्या-य-  
 योचितंजीविकादानेन । “वृत्तिवर्त्तनजीवने” इत्यमरः ॥  
 ( ७ ) बहून् । “अदभ्रं बहुलं बहु” इत्यमरः ॥ अस्यापि वृत्त्यास्थाप्येत्यनेनैवा-  
 न्वयोऽपि शब्दबलात् ॥ अदभ्रादिशब्दा विशेष्यनिष्ठना इति पुंस्त्वेनात्र निर्देशः कृतः ।  
 ( ८ ) अतिशयेनान्तिकस्या । ( अस्यासन्ना ) अन्नान्तिकशब्दादतिशायन ईय-  
 सुनि ( पा० १।३।५७ ) “अन्तिकबादयोन्नेदसाधौ” ( पा० १।३।६३ ) इतिप्रकृतेर्नै-  
 दादेशे टिलोपः । ( पा० ६।१।१५५ ) ॥ उगित्त्वान्ङीप् ( पा० ४।१।६ ) ॥  
 ( ९ ) “ला आदाने” ( अ० प० ) ततोवर्त्तमाने ( पा० ३।२।१२३ ) लटः शता  
 ( पा० ३।२।१२४ ) बोध्यः ।  
 ( १० ) स्नातेः कर्त्तरिलटः शता बोध्यः ।  
 ( ११ ) हृदयस्य प्रियामित्यर्थे ( पा० ४।४।९५ ) यति प्रकृतेर्हृदादेशः । ( पा०  
 ६।३।१० ) टाप् ।  
 ( १२ ) “उज्जाने”ति गुरुमध्याक्षरोच्चारणं जनसाधारणस्य दुःस्वाकरमितीत्यमियं  
 सुखोद्या भवति । तथाचैदम्प्राकृतनाम । अत्र “क-ग-च-ज-टड-तद-प-ब-मानां प्रायो-  
 कोपः” इति कातीयप्राकृतसूत्रेण दलोपे यस्यस्थातेजः स्मर्यते प्राकृते, चत्वारिंशताक्षरै-  
 रेवतत् सिद्धेः प्राकृतमजध्याम्मुम्बईसुद्धितायां स्पष्टीकृतम्भूमिकायामस्माभिः । अत्रच



सच्छोत्रियोदरिहरान्वितरत्नबल्लो(१)-

भूष्योऽन्वयेन(२) ननु काश्यप, उग्र(३)मूर्तिः ॥

भोपा(४)भिधः श्रित(५)हरिर्विबुधाधिवासः ।

गोवर्द्धनोदिविषदर्चनलब्धकीर्तिः ॥ १३ ॥ १४ ॥

( युग्मम् )

“वदः सुपि क्यपूच” ( पा० ३।१।१०६ ) इति कर्मणि क्यपि सम्प्रसारणगुणोभावौ ।  
प्रकृत्यादित्वाच्च ( पा० २।३।१८ वा० ) तृतीया ॥ प्रकारित्वन्तुतीयाथः ।

“प्रकृत्यादिगणज्जाता तृतीया तु तदात्मताम् ।

अवच्छेदकताबुद्धिप्रकारित्वादि संशति ॥ १ ॥”

इतिहर्थुक्तेः ॥

( १ ) दरीकन्दरा “दरी तु कन्दरो वा स्त्री” इत्यमरः । तां हरन्ति निवासाय स्वीकुर्वन्तीति दरिहराः । “इथापोः संज्ञाछन्दसोर्बहुलम्” ( पा० ६।३।६३ ) इति ह्रस्वः । पर्वतकुहरवासिनः सिद्धसर्पाद्यास्तैरन्विताभ्यनुगतानि ( सङ्गतानि ) रत्नानि बलयोल-ताश्चतैर्भूष्योऽलङ्कारादहः । पक्षे “दरिहरै रत्नौली” इति तदभिजनाख्या मैथिलपञ्जीप्रसिद्धा-ऽस्यैव प्राकृती, तथा भूष्य इत्यर्थः । “ह्रस्वरणे” ( भ्वा० उ० ) हरणं प्रापणं स्वीकार-स्तेयज्ञानश्चेति वृत्तिकृतः प्राहुः । अत्र तां हरन्तीति अर्थप्रदर्शनञ्च तु विग्रहः । साधने तु कर्मणः शेषत्वविवक्षायां पचाद्यचि ( पा० ३।१।१३४ ) गङ्गाधरादिवद्बोध्यम् । “भूयअलङ्कारे” ( भ्वा० चु० प० ) ततः कर्मणि अर्हायेण्यत् । ( पा० ३।१।१२४ ) ॥

( २ ) अन्वयेन काश्यप इति “गोत्रेण गार्ग्यं” इति वत्प्रकृत्यादित्वा- ( पा० २।३।१८ वा० ) दभेदे तृतीया धाव्येन धनवानितिवत् । काश्यपगोत्र इतितदर्थः ॥ गोवर्द्धनो गिरिरन्वयेन काश्यप एव । “कश्यपात्सकलं जगत्” इतिस्मरणात् । अतएव नन्वि-त्यवधारणार्थेऽत्र प्रयुक्तः । “सन्ततिर्गोत्रजननकुलान्यभिजनान्वयौ” इति । “प्रदनाज्व-धारणाऽनुज्ञाऽनुनयामन्त्रणे ननु” इतिचामरः ।

( ३ ) शिवमूर्तिः । प्रशान्तस्वभाव इति यावत् । पक्षे रौद्र- ( भयानक ) मूर्तिः । “उग्रः कर्पदी श्रीकण्ठः ॥” इतिशिवपर्यायेऽमरः । एवम् “रौद्रं तूष्मि” इतिभोषण-यायेऽपि ॥

( ४ ) उपाध्यायोपनामकः । “ज्ञा” इत्यऽपभ्रंशोऽतिपरोक्षवृत्तिः । सचायं परो-क्षवृत्ति-प्रत्यक्षवृत्ति-भ्यां निर्वाच्य इतिनैककसमयः ॥ तथाच “उज्झाज” “ओझा” इतिपरोक्षवृत्ती । प्रत्यक्षवृत्तिश्चोपाध्यायशब्द इति बोध्यम् ॥

( ५ ) श्रितहरिरित्यादि विशेषणत्रयं श्लिष्टम् । यथा-श्रितः सेवितोहरिर्विष्णुर्वे-न सः । गिरिपक्षेतुश्रित आश्रितो (न्युपितो) हरिः श्रीकृष्णोयत्रसः । श्रिताः न्युपि-ता हरयो यत्रसः । विशिष्टानां बुधानां पण्डितानां विबुधानान्देवानाञ्चाधिवास आ-श्रयः । इत्युभयत्र क्रमेणान्वितम् । यद्वा विबुधानाधिवासयति प्रतिष्ठापयतीति विबु-धाधिवासः । अथ हि विद्वत्प्रकण्डं वैयाकरणआसीदिति बोध्यम् । दिविषदान्देवाना- ( तत्कर्तृकेन तत्कर्मकेन वा ) अर्चनेन पूजनेन हेतुना लब्धा कीर्तिजगद्बन्धता ( स-गवद्धस्तावलवलम्बनाश्रयजनिता ) इतिगिरिपक्षे । प्रकृतपक्षे कीर्तितुल्यता ( तत्प्रतिकृतिः ) श्रीमज्जनेश्वरीदेवी येन सः । अत्र पक्षे इवार्थे प्रतिकृतिरूपे विहितस्य कनः ( पा०



अथास्य महिला(१) गुणैर्बुधनुतैः प्रशस्याऽसमा ।  
 रसचितिवसुत्तमा-( १८१६ )-मित असूत शा० केऽमला ॥  
 इलेव(२) रवि(३)सत्तिथा-वधिसहस्यकृष्णो(४)रमाम् ।  
 परेशिकृपया सुतां सुसमये लसत्सद्गुणाम् ॥ १५ ॥  
 गते (५)बहुतिथे दिने जनपतिः (६)समुद्वाह्य(७) ताम् ।  
 निनाय निजमन्दिरे विविधचित्रभूषान्विते ॥  
 विलासबहुले (८)ततोऽभवदतीव कौतूहलम् ।  
 विवङ्गिरथ दम्पती अलमकारिषातां शुभैः(१०) ॥ १६ ॥  
 बहुदिनानि समुष्य (११) निजालयेऽभवदमुष्य मतिः पितृसम्मतम् ।  
 सब(१२)मथाधिगमं चरितुं मुदा वनितया च तयाऽति समृद्धिभिः ॥ १७ ॥  
 परिजनाश्च समेत्य सुसङ्गताः पुरजना अपि केचन सद्यिः ।

१।३।१६ ) "लुम्मलुज्ये" (पा० १।३।१८) इति लुप् बोध्यः ॥ इयं हि तस्य कीर्त्तिरु  
 त्था लोके ख्यातिकर्मभवदिति व्यक्तम् ॥

( १ ) स्त्री ( धर्मपत्नी ) "स्त्रीजोषिदवला जोषा × × × वनितामहिलातथा"  
 इत्यमरः । महेः पूजनायां ( भ्वा० प० ) कर्मणि इतच्प्रत्ययभौणादिकः । महेते  
 पूज्यतेऽसौ गुणैरिति महिला ॥

( २ ) इला-पृथ्वी । "गौरिला कुम्भिनी क्षमा" इतिभूमिपर्वायेऽमरः । सा यथा  
 रमां लक्ष्मीं सीतामसूत । "राघवस्त्वे भवेत्सीता रुक्मिणी कृष्णजन्मनि" इतिमहाल-  
 क्ष्मीमुपक्रम्य विष्णुपुराणवचनात् ॥

( ३ ) ससम्भारम् ।

( ४ ) पौषकृष्णपक्षे ।

( ५ ) बहुसंख्याके । अत्र बहुशब्दोऽयं संख्यावाचित्वात् ( पा० १।१।२३ ) पूरणे-  
 ततो विहिते ङिति ( पा० १।२।४ ) तिथुगागमः ( पा० १।२।१२ ) ॥

( ६ ) जनेश्वरः ॥

( ७ ) अत्रोद्वाहस्य सम्यक्कं कुलगौरवात्सुमुहूर्तादिलाभाच्चेति बोध्यम् ॥

कन्या चैमिराजकुलीयैः पितृकुलादन्यत्र नीत्वा प्राय उद्वाहते ॥

( ८ ) विलासन्त्येभिरिति विलासानि प्रमोदाधायकानि ( सुखातिशयसाधनानि )  
 वस्तुनि बहुलानि प्रचुराणि यस्मिन्स्तस्मिन् । अस्य निजमन्दिर इति विशेष्यं बोध्यम्  
 राजदम्तादिस्वात् ( पा० २।२।२१ ) बहुलशब्दस्यात्र परप्रयोगः । "अदन्नं बहुलं  
 बहु" इत्यमरः ॥

( ९ ) उत्सवातिशयः । हर्षातिशयो वा ॥ कुले परम्परायात्तमङ्गलं वा । तथा  
 चामरमेदिन्यौ "कौतूहलं कौतूकं स्यात्कुतुकञ्च कुतूहलम् ।" इति । "कौतू-  
 कन्त्वमिलाषे स्यादुत्सवे नर्ममहर्षयोः । तथा परम्परायत-मङ्गले च कुतूहले" इति ॥

( १० ) द्वांसतादिभिर्मन्त्रपूतैरलमकारिषातामलङ्कृतौ । कर्मणि लुङ् ।

( ११ ) संवासं विधाय । ( १२ ) यज्ञम् । "यज्ञः सर्वोऽञ्जरोयागः" इत्यमरः ॥



सह निनाय च तान्प्रहस(१)न्स तान् धृतिमतां स्वपरेति भिदा कुतः ॥११८॥  
 प्रथमकल्प अनल्पविधिक्रियाः विलिखिताश्च पुरातनपद्धतौ ॥  
 निजपुरोहितपण्डि(२)ततोऽखिलाः सुसमपादि निजाः परका अपि ॥१९॥  
 तीर्थब्राह्मणसत्तमाः सुमहिताः(३)सम्भोजितास्तर्पिताः ।  
 दानैर्नैकविधैरनन्यसुलभै, हृष्टा ददुश्चाशिषः ॥  
 ये के चाऽधिगयं श्रिता उपसृतास्ता(४)नप्यदभ्रा(५)न्मुदा ।  
 वस्त्रान्नासनसद्दनैः सुवचनैः सन्तोष्य प्रत्यागमन् ॥ २० ॥

इति प्रथमोविश्रमः ॥ १ ॥ ❀ ॥

अथ मिथिलेश्वरमहिषीचरणाच्चर्चनसत्कृतम्भनः प्रगुणः(६) ।  
 निजजनरक्षणदत्तः सौभ्रात्रेणाग्रजा(७)च्चर्चने निदधौ ॥ १ ॥  
 निश्चान्तं शान्तीनां प्रसवसदनं तीव्रतपसाम् ।  
 निधिः सौजन्यानामविकलकलानाङ्कुलगृहम् ॥  
 निधानङ्कीर्त्तीनां शरणमभयन्दुःखितनृणाम् ।  
 जनेशोनाम्नाऽभूद्गुरुचरणनिष्ठो नर(८)पतिः ॥ २ ॥  
 यन्हृष्टाऽपि रजस्तमः प्रकृतयः स्वाभाविकीन्दुस्त्यजाम् ।  
 हित्वा स्वां प्रकृतिं प्रकाममभवन्द्धान्ताः प्रशान्ताशयाः ॥  
 भावान्भूमिगतान्हठाद्विदधती स्वच्छान्तुच्छानहौ ।  
 राकाचन्द्रिचन्द्रिका सहचरी यत्कीर्त्तिरुज्जृम्भते ॥ ३ ॥

( १ ) प्रहृष्टचित्तः ।

( २ ) सार्वविभक्तिकोऽन्न तृतीयान्तात्तसिः ( पा० १।४।४४ वा० ) ॥

( ३ ) अत्यन्तं पूजिताः ।

( ४ ) श्रिता न्युषिता उपसृताः अर्थिभावेनोपेताः ॥

“सु गतौ” ( भ्वा० प० ) क्तः कर्त्तरि ॥

( ५ ) यदून् । “अदभ्रं बहुलं बहु” इति विशेष्यनिघ्नवर्गोऽमरः ॥

( ६ ) प्रगुण ऋजुः । “ऋजावजिह्वाप्रगुणौ” इत्यमरः ॥ प्रकृष्टागुणा यस्यसः ।

( ७ ) अग्रजस्य स्वर्वांसिमहाराज श्री ९ मल्लक्ष्मीश्वरसिंह-वीरविक्रान्तस्य । श्री मदेवप्रदेशरसिंहस्य निजसोदर्यस्य च ॥ अयम्भावः । उक्तवीरविक्रान्ते स्वर्गतेऽक्षरणे इव तन्महिष्यावमुना महोदाराशयेन सर्वात्मना यावज्जीवम्परिचरिते सुबहुसमाः सुखान्तमवने न्युषतरिति ॥

( ८ ) नरपतिशब्दोऽन्न जहृदजहृत्कक्षणाया प्रजापालकवचनः ॥



असितगरुति (१)राधे (२) राधिकेशप्रियाहे(३) ।

अनलरसनवेन्दु (१९६३)ग्रीष्मिमे वैक्रमान्दे ॥

सुकृतशतकपूतः पूतनारे ! मुरारे ! ।

व्रजनृपतिकुमारेत्यालपस्त(४)न्मयोऽभूत् ॥ ४ ॥

अथ जनेश्वरीवर्णनम्

सीतेवातिदृढा सतीव सरला गार्गीव विद्यावती ।

सावित्रीव नितान्तकान्तहितकृद्भैमीव(५)धैर्यव्रता ॥

शर्मिष्ठेव (६)पतिप्रिया व्रजपतेः पत्नीव (७)दाक्षिण्यभूः ।

तैस्तैः श्लाघ्यगुणैर्जनेशमहिला लोकोत्तरैः पूज्यते ॥ ५ ॥

सत्याः पत्या सहैव उवलननिपतनं ब्रह्मचर्ये स्थितिर्वा ।

काङ्क्षन्त्या भर्तृ लोकन्द्वयमिह गदितं पूज्यपादैर्मुनीन्द्रैः ॥

तस्मात्पत्यौ प्रयाते मधुरिपुमयतान्तस्त्रियङ्कर्तुकामा ।

वामाङ्गत्वाद्वधत्ते प्रतिपलममलब्रह्मचर्यव्रतानि ॥ ६ ॥

तस्याः संरक्षणे दत्ता दक्षीव पतिदेवता ।

लक्ष्मीश्वरमहीपालपत्नी सम्प्रति राजते ॥ ७ ॥

स (८) तीव्रतैकायनतत्त्वपोषकैः सतीव्रतैः कायनतत्त्वपोषकैः ।

विभातिविभ्राट्क्षितिभृत्परिग्रहो विभाति विभ्राट्क्षितिभृत्परिग्रहः ॥८॥

( १ ) कृष्णपक्षे । "गरुत्पक्षच्छदाःपन्नम्" इत्यमरः । "गरुत्पक्षे तरौ छदमि"-ति-  
श्लोकान्दे बोपालितः ॥

( २ ) वैशाखे । "वैशाखे माधवोराघः" इत्यमरः ॥

( ३ ) एकादशी बुधवासरे । ( ४ ) सायुज्यभोक्षं प्रतिपेदे ॥

( ५ ) भीमराजमुता दमयन्तीव । ( ६ ) यज्ञातिपत्नी । ( ७ ) यशोदेव ।

( ८ ) औदार्यस्य सारल्यस्य वा स्थानम् । "दक्षिणे सरलोदारावि" इत्यमरः ।  
दक्षते वृद्धते ऋज्वाशयत्वादिति दक्षिण इत्यमरविवेके महेश्वरः प्राह । तथाच "दक्ष-  
वृद्धौ शीघ्रायै च ( भ्वा० आ० ) तत इन्नन् ( उ० २।१३ ) ॥

( ९ ) स प्रसिद्धः । क्षितिभृतोमहीपालस्योक्तपूर्वभीमलक्ष्मीश्वरसिंहवीरविक्रा-  
न्तस्य परिग्रहो धर्मपत्नी । "पत्नी परिजनादानंमूलशापाः परिग्रहः" इत्यमरः । सती  
व्रतैर्विभाति । कथम्भूतैः ? तीव्रतैकायनतत्त्वपोषकैः । व्रतानि हि त्रिविधानि मृदु-  
मध्य-तीव्राणि । तत्र तीव्रताया षडेकमसाधारणमयनवत्सर्गं ( मार्गः ) तस्य यत्तत्त्वन्त-  
त्योषकैः । "अयनं वर्त्ममागार्धवपन्थानः पदवी सृतिः" इत्यमरः । एवं कायनतत्त्व-  
पोषकैः । देहकृजुतापादकैः । कठिनैरित्यर्थः । कथम्भूतः क्षितिभृत्परिग्रहः ? विभा...  
ग्रहः । विशिष्टाभिर्भाभिरतिविभ्राड्यः क्षितिभृद्धिमगिरिः । तस्येव परिग्रहो देहो  
यस्य सः । "परिग्रहः कलत्रे च" इत्यजयकोशे चादेहोऽपिसंगृह्यतेपूर्वैः । स हि परिगृह्यते  
( ध्रियते ) त्वगादि संघातुभिरिति ॥



यस्या यशश्चन्द्रिकया सितीकृते ऽवनीतले हंससमाश्रकासिरे ।  
 काका अपि, प्रार्थितदानगौरवाद्यया जिता कल्पलता, तथा(१)समम् ॥  
 देवीपुराख्ये निजमर्चुर्निर्मिते स्थाने वसन्ती कमलातटे शुभे ।  
 अर्थिब्रजान्संस्तुत(२)दानवारिणा सन्तर्पयन्ती न्यवसत्समाः(३)सुखम् ॥  
 ॥ ९ ॥ १० ॥ ( युग्मम् )

इति द्वितीयो विश्रमः ॥ २ ॥ ॥

अथ रत्नाक्षिवमुद्गमा (१८२९) मिते शकाब्दे समं महाराज्या ।  
 अधिमुद्ग(४)लपुरपरिसरममरधुनीं स्नातुमाप्तजनभृत्यैः ॥  
 निरगान्यवसञ्चोर्जादिकपुरुफलदे मुमासि सा (५)देवी ।  
 सुखमब्दकल्पमनघा भागवतं शृण्वती सुधीमुखतः ॥ १ ॥ २ ॥ ( युग्मम् )  
 अधिवसन्तमुसत्तम(७)सेवकैः सुरधुनीपुलिने कृतके(६)तनैः ।  
 हरिसमर्चनयैधितमानसैरलमकारिषत (८)प्रतिमा हरेः ॥ ३ ॥  
 तदनु तैर्बहुवाद्यपुरस्सरं भगवतः प्रतिमा भ्रमणच्छलात् ।  
 सममनायिषताप्तजनेश्वरीभवनसन्निधिमाशु जयस्वनैः ॥ ४ ॥  
 अतिसुखं जयशब्दममुं सती भगवतः (९)सहसा ननु शृण्वती ।  
 प्रणतवत्सलदर्शनलालसाऽभवदसौ कृति(१०)बुद्धिरथार्थिताः ॥  
 परिजनैस्त उपानयनो(११)न्मुखाः सपदि तत्सविधे समकालयन् ।

- ( १ ) तथा श्रीमल्लक्ष्मीधरमहीपालपत्न्या श्रीमल्लक्ष्मीवतीदेव्या । समं सह ।  
 “साकं सत्रा समं सह” इत्यमरः ॥  
 ( २ ) सम्यक्स्तुतेनार्थिनिवहैः । परिचितेन वा तेषाम् । “संस्तवः स्यात्परि-  
 चयः” इत्यमरः ॥  
 ( ३ ) बहुवर्षाणि । अत्र समाश्च समाश्च समाश्चेत्येकशेषोबोध्यः ॥ “हायनोऽस्त्री-  
 शरत्समाः” इत्यमरः ॥ ( ४ ) मुङ्गेरनगरोपान्ते । “कष्टहरणी”समाख्ये घटे ॥  
 ( ५ ) जनेश्वरी ॥ ( ६ ) श्रीमद्भगवदाराधकैर्माधवदासप्रमुखैः ॥  
 ( ७ ) श्रीमद्रङ्गातटे कृताऽऽवासैः ॥  
 ( ८ ) अलङ्कृताः । पुष्पाभरणादिभिः सुसज्जिता इति यावत् ॥  
 ( ९ ) अतर्कितव्यं स्यात्तथा । “अतर्किते तु सहसा” इत्यमरः । यद्वा हसेन  
 हासेन सहिता “अथोहसः । हासो हास्यञ्च” इत्यमरः । प्रसन्नतमेति यावत् ॥ नन्वि-  
 त्यनुज्ञायामनुनये वा “प्रवृत्तोऽवधारणाऽनुज्ञाऽनुनयामन्त्रणे ननु” इत्यमरः ॥  
 ( १० ) कुशलबुद्धिः । कृतिनी बुद्धिर्यस्या इति विग्रहे पुण्यद्वावः (पा० ६।३।३४)  
 “कृती कुशल इत्यपि” इत्यमरः ॥  
 ( ११ ) उपानयनमुपायनमित्यनर्थान्तरम् । उपहार इति तदर्थः । तन्नोन्मुखाः सा-  
 म्भलाषाः । “उपायनमुपग्राह्यमुपहारस्तथोपदा” इत्यमरः ॥ नयतेरयतेश्च तुल्यार्थतया  
 प्राणिनीयैः पाठान् ।

नयनगोचरतामुरुभक्त्या समवलाकित एष जगन्मयः ॥५॥६॥ ( युग्मम् )

विश्वोद्धारकृते य एष भगवान्नानाऽभिधानान्यधात् ।

गाः पातुं वसुदेवसङ्गत उपैन्नन्दालयम्मा(१)लयम् ॥

स श्रीमान्प्रण(२)तार्थदो बहुमतो (३) राझ्याऽपि सम्पूजितो-

द्वी (४)नारादिभिरात्ममृत्युनिवहैः(५) सन्तोष्य तेऽ(६)प्यर्चिताः ॥७॥

अथ बहुम(७)तश्श्रीमान्गोपालः श्रीजनेश्वरीदेव्या ॥

सादरमसुं समर्च्योऽप्रहीन्निजाराधनाय प्रतिघ(८)न्नम् ॥ ८ ॥

तेऽपिभृशम्परितुष्टा यथागतं स्वाश्रमं ययुर्महिताः(९) ॥

सा च तदर्चाप्रसिता(१०)भक्तुं वियोगाधिमुज्जहौ(११) शन(१२)कैः ॥ ९ ॥

गते बहुतरे घन्ने (१३)माघवे मासि माघवः ।

दासो गोपालदेवस्य ययाचे प्रतिमां हरेः ॥ १० ॥

अथाज्ञप्तस्तया शश्वद्वासुदेवाऽभिधोनिजः ।

सेवकः कर्णकायस्थोऽपरान्तान्निरमापयत् ॥ ११ ॥

राजर्त्ती प्रतिमां हृद्यां वितस्तिद्वयसी(१४)ङ्गहे ।

धार्याङ्गोपालदेवस्य समूषां(१५) सपरिच्छदाम् ॥ १२ ॥

( १ ) लक्ष्म्या निवासस्थानम् । “लक्ष्मीः पद्मालया पद्मा कमला श्रीहंरिप्रिया । इन्दिरा लोकमाता मा” इत्यमरः ॥

( २ ) प्रणतानाङ्गनामथंदश्चतुर्विधपुरुषार्थदाता श्रीमान्गोपालदेवः(श्रीकृष्णः) ॥

( ३ ) सर्वतः प्रतिविशिष्टतयाऽभिमतः । अत्रापिना जनेश्वर्या ।

( ४ ) दीनारोनिष्कोऽशोतिगुञ्जामिस्तुलितः सुवर्णः ॥ “असर्फी” पदभिधानः आदिना कौशेयवस्त्राभरणादिकम् ।

( ५ ) लवूद्वारा । ( ६ ) ते साधवोऽपि । वस्त्रादिभिः पूजिताः ॥

( ७ ) प्रसन्नोद्भूतः । ( ८ ) प्रतिदिनम् “घन्नोनिनाऽहनी” इत्यमरः ॥

( ९ ) पूजिताः “महपूजायोम्” ( भ्वा० प० ) कर्मणि क्तः ।

( १० ) तत्परी । “तत्परे प्रसितासक्तौ” इत्यमरः ।

( ११ ) भगवति तस्मिन्पत्युलंस्यस्य पूर्वमुक्ततया तदधिगमे तद्वियोगाधिविनिर्मुक्त्युक्तैव ॥

( १२ ) शनैः । अनुत्तम्यथास्यात्तथा । मन्दम्मन्दमिति यावत् । अत्र स्वायेंऽकच् ( पा० ६।३।७१ ) प्रत्ययष्टेः प्रारभवति ॥

( १३ ) मासकल्पे । घन्ने दिने “घन्नो दिनाऽहनी” इत्यमरः ।

( १४ ) वितस्तिप्रमाणम् । “प्रमाणे द्वयसज्जघ्नम्मात्र चः” (पा० ६।३।३७) इति ऊर्ध्वमाने द्वयसत्प्रत्ययः । अत्रसूत्रे “प्रथमश्चद्वितीयश्च ऊर्ध्वमाने मतौममे”-ति महामाष्यम् । “टिड्ढे” ( पा० ४।१।१५ ) तिङीप् ॥

( १५ ) भूषणवस्त्राकल्पादिसहिताम् । परितव्छाद्यत अनेनेतिसंज्ञायां घः ( पा० ३।३।११८ ) “छादेर्वेऽद्युपसर्गस्य” ( पा० ६।४।९६ ) इति छादेरुपधाया इत्सवः ।



अथाक्षयवृत्तीयिकाऽभवदमुष्य संस्थापने ।

विनिश्चिततमा समासददनेकविद्वद्भजः ॥

महे(१) विविधदेशतः, कृतिवरो(२)ऽत्र संकीर्त्तने ।

हरेर्जगति विश्रुतः सपदि रामचन्द्रोऽभ्ययात् ॥ १३ ॥

नानाख्यानवलत्कथानकरसोत्तानाऽऽदृतानेकसद्-

गानाह्लादितचेतसोऽमुत उपश्रुत्याथसङ्कीर्त्तनम् ॥

श्रीविष्णोर्यशसोनसोऽभवदुरुप्रज्ञोऽज्ञएवाऽथवा ।

योनस्याद्विवशः पशोरपि(३)मनस्तेनाहृतं व्याहृतैः(४) ॥ १४ ॥

एतस्मान्महतोमहाब्जनमनस्तोषाऽऽकरान्नाभव-

स्तृप्ताःकेऽपि सचेतसः(५) श्रुतिमुखं श्रोतुं हरेः कीर्त्तनम् ॥

प्राप्तानाप्तमान्समाचर्चयदमुष्या बान्धवः श्रोत्रियो-

त्तंसः(६) श्रीगणनाथशर्मपदभागध्यक्षवर्यः कृतेः ॥ १५ ॥

काशीतोऽभ्यागतस्य प्रथितगुणगणस्याचर्चने रामचन्द्र-

स्यासन्त(७)स्याऽतिथेयी(८)करणपटुरिति प्रेरितोऽध्यक्षवर्यैः ॥

सर्वं सम्पन्नतामैत्प्रचुरधनलसद्वस्त्रतान्बुल(९)पूगैः ।

सम्प्राप्तानां विदायोऽभवदतिमुखदोमानदः प्रेक्षकाणा(१०)म् ॥ १६ ॥

तदादिप्रत्यब्दमसौ जनप्रियः(११) सङ्कीर्त्तनाचार्यवरः समासद् ।

नमःसिते(१२)विश्व(१३)तिथौ महे हरेर्हृन्दोलके श्रीमिथिलेशिका(१४)ज्ञया १७

( १ ) उत्सवे । "महउद्धवउत्सवः" इत्यमरः ॥

( २ ) अतिकुशलः । बुद्धिमत्तमोविद्वत्तमो वा "कृतीकुशल इत्यपि" इति ।

'धोमान् सुरिः कृती कृष्टिर्लब्जवर्णोविचक्षणः' इति चामरः ॥ अत्राभ्यगादित्येवमन्वयः ॥ ( ३ ) पशुरत्र बाहीकः ॥

( ४ ) निजमथुरवचनैः । "व्याहारउक्लिपत्तं भाषितं वचनं वचः" इत्यमरः ॥

( ५ ) सङ्ख्यायाः ॥

( ६ ) उत्तंसाशिरोभूषणम् । "पुंस्युत्तंसावर्तसोद्वौ कर्णपूरे च शेलरे" इत्यमरः ॥

( ७ ) प्रसिद्धस्य । अतएवात्र न यच्छब्दापेक्षाऽपि । "प्रोक्रान्तप्रसिद्धानुभूतार्थस्तच्छब्दोयच्छब्दोपादानन्नापेक्षते" इति मम्मदोक्तैः ।

( ८ ) आतिथ्यम् । अतिथौ साधुरित्यर्थे ढञ् ( पा० ४।१।१०४ ) ढस्येयादेशे ( पा० ७।१।२ ) ङोप् "क्रमादातिथ्यातिथेये अतिथ्यर्थेऽत्रसाधुनि" इत्यमरः ।

( ९ ) पूगः क्रमुकः । "सुपारि" पदेनप्रसिद्धः । "पूगस्तु क्रमुकेनृन्दे फलसारेऽभिधेयवत्" इति मेदिनी ॥

( १० ) प्रेक्षकाणामतिसुखद इत्यन्वयः । मानदोविदाय इति च ।

( ११ ) श्रीरामचन्द्रकीर्त्तनाचार्यः ॥

( १२ ) श्रावणशुक्ले ॥ "नमः खंश्रावणोनभाः" इत्यमरः "अवदातः सितोगोर" इति च ॥

( १३ ) एकादश्याम् ॥ ( १४ ) श्रीमल्लभ्मीवतीमहाराज्ञ्याज्ञया ॥

एवमसौ सितविमलां कीर्त्तिपटीन्द्रा(१)विदगङ्गनाङ्गानाम् ।  
 आवृतयेऽदान्मत्वा श्रीमद्गोपालमेव हितमनवा(२) ॥ १८ ॥  
 पूजामङ्गरुषा मघोनि परुषा धारास्त्यजस्यम्बरात् ।  
 योहस्तेन जुगोप गोपवसतीरुद्धृत्य गोवर्द्धनम् ॥  
 तङ्गोपालमनाथनाथमतुलप्रेम्णा पतिन्धिन्वती(३) ।  
 तत्सेवाविवशा जनेश्वरवधूर्म्मीरेव (४) व्यद्योतत ॥ १९ ॥  
 इति तृतीयोविश्रमः ॥ ३ ॥ ❀ ॥

अथ बहुकाले ऽतीते विज्ञैषा श्रीजनेश्वरी देवी ।  
 सार्द्धभ्रिजरचित्या लक्ष्मीवत्या महाराज्ञ्या ॥  
 श्रीमत्या, तत्स्थान(५)न्त्यस्काऽगाच्छङ्करम्पुरं स्वीयम् ।  
 राज्यं, तत्र प्रजानामपचिति(६)मुरुमाससाद सह भृत्यैः ॥ १ ॥ ( युग्मम् )  
 तल्लब्धैर्द्धननिवहैर्दानन्ददतो द्विजेषु बहु नित्यम् ।  
 सुखमुषती शुभ(७)पर्वण्युपगङ्गाकौशिकि प्रतस्थे ऽसौ ॥ ३ ॥  
 आर्द्धोदये सुभृत्यैराराध्यत(८)मान्विता वटेशाख्यम् ॥  
 शिवमानर्ष स्नाताऽऽगता पुना राज(९)मन्दिरं स्वीयम् ॥ ४ ॥  
 अधिमार्गं (१०)शिवमनवा श्रीसिंहेश्वरशुभाभिधं भक्त्या ।  
 नैकविधैरुपहारैरपूजयत्सार्द्धमार्ग्या(११) निभृतम्(१२) ॥ ५ ॥

( १ ) द्राक्-श्रुति ( श्रीमम् ) उत्साहातिरेकवशादितिभावः । अत्रसम्प्रदान-  
 निदगङ्गनापव धर्मिणपारतन्त्र्यात् । “द्राक्मद्वक्षु सपदि द्रुते” इत्यमरः ॥ ता (दिगङ्गना)  
 हि गोपालदेवस्वपत्न्यस्तत्स्य दिक्पतित्वेनाम्नानात् ॥ (१०)निष्कलमया । तथाच त-  
 त्प्रीतय एव सर्वमेतत्प्रप्तमनुष्ठितश्चानयेतिज्ञेयविज्ञैः ।

( २ ) इन्द्रे । “इन्द्रोमरुत्वान्मववा” इत्यमरः ॥

( ३ ) मीरा नाम्नी भारतवर्षप्रसिद्धा हरावनन्यभक्तिभावभरिता पतिधिया त-  
 स्मिन्नितान्तमनुरक्ता पुराऽभवदिति जनश्रुतिर्बरीवर्त्ति ॥

( ४ ) प्रोणयन्ती । “धिविः प्रीणनायैः” ( श्वा० ५० ) ततोऽल्यः शतरि ङीप् ॥  
 अत्र “धिविन्विङ्गव्योरच” ( पा० ३।१।८० ) इति शपोऽपवादः ङुप्रत्ययः ॥

( ५ ) देवीपुरमुक्तपूर्वम् ॥

( ६ ) पूजाम् । उपायनमिति यावत् ॥ “पूजानमस्याऽपचितिरित्यमरः ॥

( ७ ) सूर्यग्रहणे अर्द्धोदये च ॥

( ८ ) श्रीमत्या लक्ष्मीवतीदेव्याऽन्विता तत्सहभृता ॥ ( ९ ) शङ्करपुरम् ।

( १० ) आगमनमार्गमण्ये । अव्ययीभावोऽत्र सप्तम्यर्थे । ( पा० २।१।६ ) ॥

( ११ ) तथा महाराज्ञ्या ॥

( १२ ) विनीतस्यैवास्याक्षया । “निभृतविनीतप्रभिताःसमाः” इत्यमरः ॥



तस्य(१)प्रसक्त्या सक्त्या तया(२) सहैवाऽऽगताऽथ दरभङ्गाम् ।  
 श्रीलक्ष्मीश्वरमहिपोषितां पुरा, स्वर्गसन्निभान्नगरीम् ॥ ६ ॥  
 तत्रावसस्तुखेन प्रसञ्जिता(३) धर्मकर्मसु प्रस(४)भम् ॥  
 गुरुसम्मितया राज्ञ्या संज्ञानमुपागताऽगता काशीम् ॥ ७ ॥  
 याऽऽधिमहि(५) प्रतिनाकात् (६)सर्वेदेवैः समर्चिता नितराम् ॥  
 शिवशूले कृतनिलया जनिविल(७)यायाश्रिता पुरा पूर्वं ॥ ८ ॥

अथ काशीवर्णनम्—

यत्राऽऽस्ते कलघौत(८)कोमलरुचिर्निर्वाणविज्ञापिका ।  
 श्रीविश्वेश्वरमन्दिरोपरि चमत्कुर्वत्यदभ्रा(९)ऽऽकृतिः ॥  
 नानोत्तुङ्गतदीयशृङ्गलसिता भूयः पताकाऽऽश्विता ।  
 दृ(१०)रेत्याधिगतागमार्थिनिवहैर्लोल(११)ष्यमाणाऽनिशम् (१२) ॥९॥  
 देवा भूमिचरा भवन्ति न हि तेऽन्नागस्य नित्यं स्थिताः ।  
 ये शास्त्रे कथिता गुणा(३३)ऽग्निगणिता कोटिश्च येषाम्भता ॥  
 संख्या, ऽसङ्ख्यमनुष्यदुर्नयकृताऽघञ्चालने सञ्चयाः(१४) ।

( १ ) श्री१०८ सिंहेश्वरभगवतः ॥ प्रसक्त्या प्रसादेन प्रसङ्गेनेन ॥

( २ ) महाराज्ञ्या । ( ३ ) ण्यन्तादत्रकः । प्रसक्तितमापादितेति तदर्थः ।

( ४ ) हठपूर्वकम् । पतच्चक्रियाविशेषणम् । “प्रसमन्तु इदार्थकम्” इत्यमरः ॥

( ५ ) पृथिव्याम् । अत्रापि विभक्त्यर्थेऽप्ययीभावः ॥ ( पा० २।१।६ ) ॥

( ६ ) स्वर्गप्रतिनिधि- ( तुल्य- ) भूता । प्रतिरत्र प्रतिनिधौ कर्मप्रवचनीयः ।

( पा० १।६।९२ ) तद्योगे च पञ्चमी । ( पा० २।३।११ ) “प्रतिःप्रतिनिधौ धीप्तालक्ष-  
 णादौ प्रयोगतः ।” इत्यमरः ॥

( ७ ) मुक्तये । जनेर्जन्मनोविलयोयस्सिद्धिर्निव्यधिकरणपदोबहुव्रीहिरिहबोध्यः ॥

( ८ ) कलघौतमग्रेहम ( सुवर्णम् ) “कलघौतं रूप्यहेम्नोरि-”ति । “सुवर्णं हेम-  
 हाटकम्” इति चामरः ॥ तेन कोमला मनोज्ञा ( अतिरुचिरा ) रुचिः कान्तिर्यस्याः सा ।  
 “कोमलन्तु मनोज्ञं स्यादि”-ति शब्दरत्नावली ।

( ९ ) अदभ्रा नानारूपा । आकृतिरवयवसंस्थानं यस्याः सा ॥ “अदभ्रं बहुलं  
 बहु” इत्यमरः ॥

( १० ) दूरेत्या दूरादागता येऽधिगतागमा ज्ञानशास्त्रतत्त्वास्तथाविधैरर्थिनिवहैर्या-  
 चकसमूहैर्मोक्षाऽऽकाङ्क्षिभिः । “समूहे निवहव्यूहवारसङ्घातसङ्ख्याः” इत्यमरः ॥

( ११ ) भृशङ्काम्यमाना । लपतेः कान्त्यर्थी ( म्वा० प० )-द्रुमशार्थयङन्ताल्लटः  
 शानच् । ( १२ ) सन्ततम् । “सन्तताऽचिरताऽनिशम्” इत्यमरः ॥

( १३ ) गुणाऽधिकैरग्निमिच्छयस्त्रिशता गणिता कोटियैर्बां संख्या मता सर्वैर्ज्ञाता ।  
 “मनज्ञाने” ( दि० आ० ) कर्मणि क्ते नलोपः ॥ त्रयस्त्रिंशत्कोटिमिता इत्यर्थः ॥

( १४ ) सर्वदाव्याप्ताः सौत्सवा वा । “क्षणः पर्वोत्सवव्यापारेषुमानेऽप्यनेहसः”  
 इति मेदिनी ॥

पूज्यन्ते विविधैः(१)जनैः सुकृतिभिः स्वस्वामिलप्यार्थिभिः ॥ १० ॥

भूयोयत्र मृता भवन्ति(२)न कृताद्या अप्यनाथास्तथा ।

येषाङ्काऽपि गतिर्न तेऽत्र मिलितास्तोतोष्य(३)माणाः सदा ॥

श्रीमत्या शिवसेवधि(४)प्रणतहृद्दुःखापहत्यात्मना ।

पार्वत्या हितसञ्जनाघहरणेऽसंशया(५)नमत्या भृशम् ॥ ११ ॥

नो यत्रामनुतेऽघशंसिनिवहृत्यार्थे निवासाह(६)तिम् ।

श्रीमान्भैरव एष कालवपुषा सम्पूजितोमानवैः ॥

विश्वेषां नमतामघैस्तदनुतद्विजैश्चजघैर्मुहुः ।

योऽमृत्तुन्दित एष शङ्कर(७)सुतःसोऽत्राऽनिशं राजते ॥ १२ ॥

याऽऽस्ते धन्व(८)वपुर्द्यदीयमहितौ कोटी अभूतां पुरा ॥

( १ ) नानादेशोद्भवैर्नानाजातिभिश्चातुर्गणधैर्मनुजैः ॥

( २ ) भवतिरत्रोत्पत्यर्थः । यागात्स्वर्गोभवतीत्यत्रयथा । यत्र मृता भूयो न भवन्ति नोत्पद्यन्ते किन्तु विमुक्ता एव भवन्तीत्यर्थः ॥ अस्याविमुक्तक्षेत्राभिधानन्तु शिवाम्यान्नित्यमधिहितत्वात् ॥

( ३ ) भृशं सन्तोषिताः । अत्र तुपेस्तुष्यथात् ( दि० प० ) ण्यन्ताथंयङन्ता लृटः शानजबोध्यः । अत्र कर्त्री पार्वती ( अन्नपूणादेवी ) ।

( ४ ) शेवधिर्निधिः । “इच्छाशक्तिरुमाकुमारी”तिविसूत्रात् । शेवधिर्यथा सर्वकामप्रदस्तथेयमपि सर्वकामप्रदेतित्तुल्या । “निधिर्मां, शेवधि, मौदाः पद्मशङ्खा-दयोनिधेरि”-त्यमरः ॥ स चासौ प्रहणतहृद्दुःखापहत्यात्माचेति कर्मधारयोऽत्र । तत्र विधिपक्षे प्रणतानाङ्गनानां हृदां दुःखापहतौदुःखनिवारणे आत्मानमनोयति षष्ठीतत्पुरुष-द्वयपूर्वकोव्यधिकरणपूर्वपदो बहुव्रीहिरवगन्तव्यः ॥ पार्वतीपक्षे लिङ्गभेदेन” ( पा० ४। १।११ ) इतिष्ठीग्नियेषोबोध्यः ।

( ५ ) असङ्कुचितचित्तवृत्त्या । बहुव्रीहिरयम् । अत्र “इयोऽस्पदौ” ( पा० ८। ३।४ ) इतिव्यैङो।गत्यर्थात् ( म्वा० आ० ) निष्ठा सत्यनः । संशयानोवृत्तिक इत्यत्र यथा । शीतात्संकुञ्चित इतितदर्थः ॥

( ६ ) निवासदानम् । “स्यागोविद्धापितन्दानमपवर्जनमंहतिः” इत्यमरः । नो अत्रभैरव आमनुते।समाज्ञापयति । स्वमदान्प्रत्युतनिपेक्षत्येवेत्यर्थः । अतएवाऽ-त्रावशंसिनां निवासोदुर्लभः । भवति च कथञ्चित्कालभैरव-दुण्डिराजभगवतोः सेव-या तदीयाजुक्त्वासम्पातादिति व्यक्तमनुपदं वक्ष्यमाणेन पद्याद्धेन ॥

( ७ ) श्रीदुण्डिराजः । देहलीविनायकाऽपरनामा पश्चिमद्वारे माम्ना स्थापितः ॥

( ८ ) धनुराकारा । “धनुश्चापौ धन्वशरासनकोदण्डकार्मुकाः” इत्यमरः । अनेन च

“लोलाङ्गैश्चावौ कोटी गङ्गा ज्या नगरस्थनुः ।

कलिलंभ्यः शरोविष्णुः शिवोधन्वी पुनातुमाम्” ॥

इति प्राक्तनश्लोकार्यपुवानेनोपवणितः ॥



लोलाकों(१)ऽथ च केशवस्तदनु यज्या जह्नुकन्याऽभवत् ॥

लक्ष्यश्चात्र कलिः शरोहरिरभूद्धन्वी स्वयं शङ्करः ।

सेयं सद्गुणगौरवैर्नुतवपुः सेव्या न कस्याऽस्ति वै ॥ १३ ॥

यस्या रूपमलौकिकन्दिविषदां वन्द्याऽगकन्या (२)मुदा ।

प्रेक्षन्ती स्थिरतान्दधार सरिताम्भावं जहौ सादरम् ॥

या लोकद्वयसाधनैरसमयैर्भा(३)वैर्विभान्ती जनैः ।

रुक्ता लोकगिरा बनारसपदं (४)मेजेऽसमा सा पुरी ॥ १४ ॥

तत्र वसन्यधिगङ्गं (५)नित्यं स्नान्ती समर्चयन्तीशम(६) ।

आश्रितविद्वद्गो समये धनमर्पयन्त्यसौ व्यलसत् ॥

बहु शरदः (७)सुखमनघा तत्प्रीत्यै मामकः समारम्भः(८) ।

असकृन्निजसंरक्षणसङ्गणभावाच्चितोयतो(९) भूवम् ॥ १५ ॥ १६ ॥ [ युग्मम् ]

( अथास्या निर्वाणवर्णनम् )

सेयं विश्वजनीन(१०)वृत्तिरनघा प्रोद्यत्प्रतापानला ।

श्रीलक्ष्मीश्वरसिंहभूपरिवृद्धयेष्ठाङ्गनासङ्गता ॥

काशीमेत्य विदुष्मतीं सुरुचिरां न्युष्यातिवेलं (११) शुचौ ।

शा०केऽन्यस्वहिमूर्तिभू- [ १८५३ ] परिमिते शुक्ले दलेऽर्के(१२)गुहे ॥ १७ ॥

( १ ) शरव्यः । मेघ इति यावत् । “लक्ष्यं स्यादपदेशोऽपि शरव्योऽपि न पुंसकम्” इति मेदिन्यां सामान्येन नपुंसकमुक्तम् । तथाचायं विशेष्यनिबन्धः । कलिर्लक्ष्य इत्य-  
भियुक्तोक्तः ॥

( २ ) हिमवत्सुता गङ्गा

( ३ ) भावाः पदार्थास्तैः ।

“भावः सत्तास्वभावाऽभिप्रायचेष्टात्मजन्मसु ।

क्रियालीलापदार्थेषु विभूतिबुधजन्तुषु ॥”

इत्यादौ चेति मेदिनी ॥

( ४ ) बनारसपदेनोभयलोकास्वाद्या रसा अत्र सततवरीवृत्ततीति सूच्यते ॥

( ५ ) गङ्गायाम् ॥

( ६ ) श्रीविश्वेश्वरम् ॥

( ७ ) बहुवर्षाणि । “हायनोऽस्त्रीशरत्समाः” इति वर्षपर्यायेऽमरः ॥

( ८ ) एतल्लघुकाव्यनिर्माणरूपः ॥

( ९ ) यतो-यस्याः सकाशात् निजस्यात्मनो मम यत्संरक्षणं तत्रयः संरक्षणसावः सोत्सवता तेनाऽश्रितः पूजितोऽभवत् । “निर्व्यापारस्थितौ कालविशेषोत्सवयोः क्षणः” इत्यमरः ॥

( १० ) विश्ववस्मै जनाय हिता वृत्तियस्याः सा “आत्मन्विश्वजनभोगोत्तरपदा-  
स्तः” ( पा० ५१।१९ ) इति स्वप्रत्ययस्तस्येनादेशः ( पा० ७।१।१ ) ॥

( ११ ) निवासं कृत्वा । मतिवेलं बहुकालम् । शुचौ आषाढे ॥

( १२ ) अग्नयः । असवः प्राणाः पञ्च । अहेविशवस्यमुत्तमयोऽष्टौ । भूरे-  
केति त्रिपञ्चाशदधिकाष्टादश । अर्के-रवौ । गुहे षष्ठ्याम् ॥ “तिथीशावद्विकौ गौरी  
गेहोशोऽग्निगुहोरवि” इति ज्योतिषात् ।

प्राप्याऽशेषविशेषतीर्थमहितां विश्वेशितुः प्रेयसीम् ।  
 तत्र (१) श्रीमणिकर्णिका (२) मविरतं गोपालदेवं पुरः ॥  
 पश्यन्ती पतिसद्वियाऽहि (३) कृपया सालोक्यमस्ये (४) युषी ।  
 पातिव्रत्यसुपालनस्य फलमैच्छीमज्जनेशप्रिया ॥ १८ ॥  
 या नित्यव्रतकर्षिताऽपि न जहौ रुग्णाऽपि नित्यक्रियाम् ।  
 प्राप्तानर्थिन उत्सुकेन मनसा प्रत्यार्चिचत्सादरम् ॥  
 श्रीगोपीजनवल्लभं सुरगुरुं गोपालदेवं सदा ।  
 नानामक्तिभरेण तोषितवती पूजाविशेषोत्सवैः ॥ १९ ॥  
 मन्ये दैन्यमनुस्मरन्त्यनुसवं (५) पत्युर्विना स्वात्मना ।  
 तत्कृत्यं प्रतिपास्य सन्ततमसौ सद्ब्रह्मचर्यं सती ॥  
 युग्मद्वादशवार्षिकन्ननु शुचौ (६) मासे शुचिः प्रेयसी  
 सार्द्धं श्रीलज्जनेश्वरेण शुचिना पत्या पुनः सङ्गता ॥ २१ ॥  
 यावच्चन्द्रदिवाकरं सुचरितं भूमौ तयोस्तिष्ठतात् ।  
 इत्येतन्मनसा मयाऽत्र लघुना काव्येन तद्वर्णितम् ॥  
 कीर्त्तिश्चाक्षरसङ्गता स्थिरतरा भूमौ भवत्यब्जसा (७) ।  
 इत्यालोच्य बुधोद्घ (८) वाचमधुना लेखं निजं सहरे ॥ २२ ॥

इति चतुर्थोविश्रमः ॥ ४ ॥ ❀ ॥

[ पवमादितः श्लोकाः ७१ ]

- 
- ( १ ) काव्याम् ॥ ( २ ) अविरतं सन्ततं पश्यन्ती ।  
 ( ३ ) शिवकृपया । “अहिर्बुध्नोऽष्टमूर्त्तिश्चे-” इत्यमरः ॥  
 ( ४ ) अस्य पत्युर्जनेश्वरसिंहस्य । ईयुषो-प्राप्तवती । छान्दसोऽपि लिटः  
 हसुरत्र कविसमयसिद्धः ॥  
 ( ५ ) अनुक्षणम् ॥  
 ( ६ ) आषाढे । शुचिः शुद्धा । “शुचिः शुद्धेऽनुपहते” इत्यमरः । “शुचिस्तय-  
 माषाढे” इति च ॥  
 ( ७ ) अनायासेन ॥ “कीर्त्तिरक्षरसम्बद्धा स्थिरा भवति भूतले” इति ह्यसि  
 युक्ताः प्राहुः ॥ ( ८ ) पण्डितप्रकाण्डानां वाचम् ॥





